

ಶ್ರೀ ಅಬ್ದುಲ್ ನಜೀರ್ ಸಾಬ್.—ಮಾನ್ಯ ಸಭಾಧ್ಯಕ್ಷರೇ, ಕೆಲವು ಕಡೆ ಈ ಬೋರ್‌ವೆಲ್‌ಗಳ ತೊಂದರೆ ಇದೆ. ಹೈಸ್ಪ್ರೀಡ್ ರಿಗ್ ಯಂತ್ರ, ಈಗ ಒಂದು ಮಾತ್ರ ನಮ್ಮಲ್ಲಿ ಇದೆ. ಹಳೆಯ ತಂತ್ರಜ್ಞಾನದಿಂದ ತೋಡುವ ಯಂತ್ರಗಳು ನಮ್ಮಲ್ಲಿ ಇರುವುದರಿಂದ ಅವುಗಳಿಗೆ ಹೆಚ್ಚು ಅಳವಾಗಿ ತೋಡುವುದಕ್ಕೆ ಸಾಂಥ್ಯ ಇರುವುದಿಲ್ಲ. ಅದುದರಿಂದ ಪ್ರೈವೇಟ್ ಕಾಂಟ್ರಾಕ್ಟರುಗಳಿಗೆ ಬಾವಿಗಳನ್ನು ತೋಡುವುದಕ್ಕೆ ಅವಕಾಶ ಕೊಟ್ಟಿದ್ದೇವೆ. ನಾವು ಬಿ. ಡಬ್ಲ್ಯು. ಡಿ. ಇಲಾಖೆಯವರ ಸಹಾಯ ಪಡೆದು ಬೋರ್‌ವೆಲ್‌ಗಳನ್ನು ಹಾಕಿಸುತ್ತಿದ್ದೇವೆ. ಹೊಸ ತಂತ್ರಜ್ಞಾನವನ್ನು ಬಳಸಿಕೊಂಡು ಕೊಳವೆ ಬಾವಿಗಳನ್ನು ತೋಡಿಸುವುದಕ್ಕೆ ವ್ಯವಸ್ಥೆಯನ್ನು ಮಾಡುತ್ತೇವೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಿಮ್ಮ ಸರ್ಕಾರದಲ್ಲಿ ಇಂಜಿನಿಯರ್‌ಗಳು ಇಲ್ಲ. ಬಿ. ಡಿ. ಓ ಗಳು ಇಲ್ಲ. ಏನು ಇಲ್ಲ. ಹೋಗಲಿ ನಿಮ್ಮ ಸರ್ಕಾರದಲ್ಲಿ ಏನು ಇದೆ ಅದನ್ನಾದರೂ ಹೇಳಿ.

ತೋಟಗಾರಿಕೆ ಇಲಾಖೆಯಲ್ಲಿರುವ ದಿನಗೂಲಿ ಸಿಬ್ಬಂದಿ

೩೨೮. ಶ್ರೀ ಕೆ. ಕುಶಾಲ್ (ಸುಳ್ಳು).—ಮಾನ್ಯ ತೋಟಗಾರಿಕೆ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ತೋಟಗಾರಿಕೆ ಇಲಾಖೆಯಲ್ಲಿ ಎಷ್ಟು ಜನ ದಿನಗೂಲಿ ನೌಕರರಿದ್ದಾರೆ ;

ಆ) ೧೯೭೨ ರಿಂದ ಸದರಿ ನೌಕರರು ದಿನಗೂಲಿ ನೌಕರರಾಗಿಯೇ ಮುಂದುವರಿಯುತ್ತಿರುವುದರಿಂದ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಇ) ಹಾಗಿದ್ದಲ್ಲಿ, ಈ ದಿನಗೂಲಿ ನೌಕರರನ್ನು ಹುದ್ದೆಯಲ್ಲಿ ಖಾಯಂ ಮಾಡದೇ ಇರಲು ಕಾರಣವೇನು ;

ಈ) ಸುಳ್ಳು ತಾಲ್ಲೂಕಿನಲ್ಲಿರುವ ದಿನಗೂಲಿ ನೌಕರರಿಗೆ ಮೂರು ತಿಂಗಳಿಂದ ವೇತನವನ್ನು ಪಾವತಿ ಮಾಡದೇ ಇರಲು ಕಾರಣವೇನು ?

ಶ್ರೀ ಬಿ. ಸೋಮಶೇಖರ್ (ತೋಟಗಾರಿಕೆಯ ಇಲಾಖೆಯ ರಾಜ್ಯ ಮಂತ್ರಿಗಳು).—

ಅ) ೨೫೩೪

ಆ) ಹೌದು.

ಇ) ಕನಿಷ್ಠ ೧೨೦೦ ದಿವಸಗಳ ಸೇವೆ ಸಲ್ಲಿಸಿದ ೧೧೬೮ ದಿನಗೂಲಿ ನೌಕರರನ್ನು ಖಾಯಂ ಗೊಳಿಸುವ ಪ್ರಶ್ನೆ ಈಗಾಗಲೇ ಸರಕಾರದ ಪರಿಶೀಲನೆಯಲ್ಲಿದೆ.

ಈ) ಏಪ್ರಿಲ್ ಮೇ ಮತ್ತು ಜೂನ್ ೮ನೇ ತಿಂಗಳ ದಿನಗೂಲಿಯನ್ನು ದಿನಾಂಕ ೩-೫-೮೫, ೧೮-೬-೮೫ ಮತ್ತು ೨೮-೬-೮೫ರಂದು ಪಾವತಿ ಮಾಡಲಾಗಿದೆ.

ನಿವೃತ್ತ ಪಂಚಾಯ್ತಿ ಕಾರ್ಯದರ್ಶಿಗಳಿಗೆ ವಿಶ್ರಾಂತಿ ವೇತನ

೩೨೯. ಶ್ರೀ ಸಿ. ಎಂ. ಉದಾಸಿ (ಹಾನಗಲ್) — ಈ ಕೆಳಗಿನ ಪ್ರಶ್ನೆಗಳಿಗೆ ಮಾನ್ಯ ಗ್ರಾಮೀಣ ಅಭಿವೃದ್ಧಿ ಮಂತ್ರಿಯವರು ಉತ್ತರಿಸುವರೇ :—

ಅ) ಧಾರವಾಡ ಜಿಲ್ಲೆ ಹಾಗೂ ಕಾರವಾರ ಜಿಲ್ಲೆಯಲ್ಲಿ ನಿವೃತ್ತ ಪಂಚಾಯ್ತಿ ಕಾರ್ಯದರ್ಶಿಗಳ ಸಂಖ್ಯೆಗಳೆಷ್ಟು ;

ಆ) ಎಲ್ಲಾ ಕಾರ್ಯದರ್ಶಿಗಳೂ ವಿಶ್ರಾಂತಿ ವೇತನ ಮಂಜೂರಾಗಿದೆಯೇ ;

ಇ) ಹಾಗಿದ್ದಿದ್ದಲ್ಲಿ, ಅದಕ್ಕೆ ಕಾರಣವೇನು ?

ಶ್ರೀ ಬಿ.ಆರ್. ಯಾವಗಲ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

ಅ) ಧಾರವಾಡ ... ೪೧
ಕಾರವಾರ ... ೯

ಒಟ್ಟು ೫೦

ಆ) ಇಲ್ಲ.

ಇ) ನೌಕರರ ಮತ್ತು ಪಂಚಾಯ್ತುಗಳು ನಿವೃತ್ತಿ ವೇತನದ ನಿಧಿಯನ್ನು ಪ್ರಾರಂಭಿಸಿರುವುದಿಲ್ಲ.

ಶ್ರೀ ಸಿ. ಎಂ. ಉಡಾಸಿ.— ಅಧ್ಯಕ್ಷರೇ, ಧಾರವಾಡ ಜಿಲ್ಲೆಯಲ್ಲಿರುವಂತಹ ಎಲ್ಲಾ ೪೧ ಜನ ನಿವೃತ್ತಿ ಪಂಚಾಯ್ತಿ ಕಾರ್ಯದರ್ಶಿಗಳಿಗೆ ಇದುವರೆಗೆ ವಿಶ್ರಾಂತಿ ವೇತನವನ್ನು ಮಂಜೂರು ಮಾಡಿಲ್ಲ. ಇವರುಗಳು ಇಂದು ಉಪವಾಸ ಸತ್ಯಾಗ್ರಹ ಮಾಡುವ ಪರಿಸ್ಥಿತಿಗೆ ಬಂದರೂ ಸಹ ಇನ್ನೂ ವಿಶ್ರಾಂತಿ ವೇತನ ಕೊಟ್ಟಿಲ್ಲ.

ಶ್ರೀ ಬಿ. ಆರ್. ಯಾವಗಲ್.—ಪಂಚಾಯ್ತಿಗೆ ಒಂದು ನೀತಿ ಇದೆ. ಕಾರ್ಯದರ್ಶಿಗಳ ನಿವೃತ್ತಿ ವೇತನದ ಮೊಬಲಗನ್ನು ಸರ್ಕಾರ ತುಂಬಿಕೊಡುವುದಿಲ್ಲ. ಪಂಚಾಯ್ತಿಯ ಕಾರ್ಯದರ್ಶಿಗಳ ವೇತನದ ನಿಧಿಯನ್ನು ಇನ್ನೂ ಸರ್ಕಾರ ಪ್ರಾರಂಭಿಸಿರುವುದಿಲ್ಲ.

ಶ್ರೀ ಸಿ. ಎಂ. ಉಡಾಸಿ.— ಅಧ್ಯಕ್ಷರೇ, ಯಾವ ಪಂಚಾಯ್ತಿ ಕಾರ್ಯದರ್ಶಿಗಳು ಪಂಚಾಯ್ತಿ ನಿಧಿಗೆ ಹಣ ತುಂಬಿದ್ದಾರೆ ಅಂತಹವರಿಗಾದರೂ ಸರ್ಕಾರದವರು ಪೆನ್‌ಷನ್ ಕೊಡುತ್ತಾರೆಯೇ ಎಂದು ಕೇಳಿಕ್ಕೆ ಇಚ್ಛೆಪಡುತ್ತೇನೆ. ಒಟ್ಟು ೭೦೦ ಜನರ ನಿವೃತ್ತಿ ವೇತನದ ಸಲುವಾಗಿ ಈ ಎಷಯ ಇದೆ. ಇವರ ಕಡತವು ಹಣಕಾಸಿನ ಇಲಾಖೆಯಲ್ಲಿ ಇದೆಯೆಂದು ತಿಳಿದು ಬಂದಿದೆ, ಈ ವಿಷಯ ಸನ್ಮಾನ್ಯ ಸಚಿವರಿಗೂ ತಿಳಿದಿದೆಯೇ? ಪಂಚಾಯ್ತಿ ನಿಧಿಯನ್ನು ಯಾರೂ ತುಂಬಿರುತ್ತಾರೆ ಅಂತಹವರಿಗೆ ಪೆನ್‌ಷನ್ ಕೊಡುತ್ತೇವೆಂದಾದರೂ ಖಚಿತವಾಗಿ ಹೇಳಿದರೆ ಸಾಕು.

ಶ್ರೀ ಬಿ. ಆರ್. ಯಾವಗಲ್.—ಇದರಲ್ಲಿ ಯಾವುದೇ ರೀತಿಯ ಪಾಲು ಸರ್ಕಾರಕ್ಕೆ ಇಲ್ಲ. ಇನ್ನು ಮುಂದೆ ಮಂಡಲ್ ಪಂಚಾಯ್ತಿ ಮತ್ತು ಜಿಲ್ಲಾ ಪರಿಷತ್ತು ಮಸೂದೆ ಬರುವುದರಿಂದ ಅದನ್ನು ಅಮೂಲಾಗ್ರವಾಗಿ ಪರಿಶೀಲನೆ ಮಾಡಿ, ಇದರ ಬಗ್ಗೆ ಏನು ಮಾಡಬೇಕೆಂಬುದು ಮಾನ್ಯ ಸದಸ್ಯರು ಸಲಹೆ ಕೊಟ್ಟರೆ ಅದರ ಪ್ರಕಾರ ಏನು ಮಾಡಬಹುದೆಂದು ಯೋಚನೆ ಮಾಡಬಹುದು.

ಖಾಸಗಿ ಶಾಲಾ ಕಾಲೇಜುಗಳಿಗೆ ಮುಂಗಡ ವೇತನ ಮಂಜೂರು ಮಾಡುವುದು

ಪಿ.ಡಿ. ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ (ಗುರುಮಿಟ್ ಕಲ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಸಚಿವರು ಉತ್ತರಿಸುವರೇ :—

ಅ) ಖಾಸಗಿ ಶಾಲಾ ಕಾಲೇಜುಗಳಿಗೆ ಮುಂಗಡ ವೇತನ ಮಂಜೂರು ಮಾಡಲು ಎಷ್ಟು ಕಾಲ ಬೇಕಾಗುವುದು.

ಆ) ಬೀದರ್ ಜಿಲ್ಲೆಯ ಸಿದ್ಧಾರ್ಥ ಕಿರಿಯ ಕಾಲೇಜು ಹಾಗೂ ಸಿದ್ಧಾರ್ಥ ಪ್ರಾಥಮಿಕ ಶಾಲೆಯಿಂದ ಮುಂಗಡ ವೇತನಕ್ಕೆ ಪ್ರಸ್ತಾವನೆ ಬಂದಿರುವುದೇ?

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—

ಅ) ಐದು ವರ್ಷದ ಅವಧಿ ಮುಗಿದ ನಂತರ ಪ್ರೌಢ ಶಾಲೆ ಮತ್ತು ಕಿರಿಯ ಕಾಲೇಜುಗಳು ಮುಂಗಡ ವೇತನಕ್ಕೆ ಒಳಪಡುತ್ತವೆ. ಪ್ರಾಥಮಿಕ ಶಾಲೆಗಳಿಗೆ ಏಳು ವರ್ಷಗಳು ಕಳೆಯಬೇಕು.

ಆ) ಬಂದಿದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಅಧ್ಯಕ್ಷರೇ, ಇದು ಒಂದು ಜನರಲ್ ಪಾಲಿಸಿ ಏನೆಂದರೆ, ಎಲ್ಲಿ ಎಂತೆಡೆ ಸ್ಕೂಲ್ಸ್ ಅದರ್ ದನ್ ಎಸ್. ಸಿ. ಎಸ್. ಟಿ ಯವರು ನಡೆಸುತ್ತಾರೋ ಐದು ವರ್ಷಗಳು ಅದನಂತರ ಅವರಿಗೆ ಗ್ರಾಂಟ್ ಇನ್ ಏಡ್‌ನಲ್ಲಿ ಅಳವಡಿಸಿಕೊಡಬೇಕೆಂದು ಮತ್ತು ೭